


Банктар аралык кредиттик ресурстар рыногу (2015-жылдын май айы)

Кароого алынып жаткан мезгил ичинде өткөн айдын тиешелүү көрсөткүчүнө салыштырмалуу банктар аралык рыногунда коммерциялык банктардын үстөк ликвиддүүлүгүнүн орто күндүк деңгээлинин 13,4 пайызга, 645,2 млн сомго чейин бир аз жогорулашы байкалган.

Банктар аралык ички кредит рыногунда репо шартында операциялар ишке ашырылган. Мында, мындай бүтүмдөр жылдык 10,7 пайыз (+0,3 пайыздык пунктка) орточо салмактанып алынган чен боюнча келишилген. Бул кредиттердин көлөмү өткөн айдын көрсөткүчүнө салыштырганда 26,8 пайызга көбөйүү менен 5,4 млрд сомду түзгөн.

1-график. Ички банктар аралык кредит рыногундагы бүтүмдөрдүн көлөмдөрүнүн жана пайыздык чендердин динамикасы



Кароого алынып жаткан мезгил ичинде ички рынокто улуттук жана чет өлкө валютасындагы стандарттык бүтүмдөр келишилген эмес.

Ошондой эле кароого алынып жаткан мезгил ичинде Улуттук банктын инструменти «овернайт» кредиттерине суроо-талаптын көбөйүшү белгиленген, алардын көлөмү 4,2 млрд сомду түзгөн. «Овернайт» кредиттери боюнча Улуттук банк тарабынан белгиленген орточо салмактанып алынган чен 13,8 пайыз деңгээлинде сакталган.

Кароого алынып жаткан мезгил ичинде кредиттик аукциондордун алкагында Улуттук банк тарабынан кредиттер 400,0 млн сом суммасында берилген. 7 күндүк кредиттер коммерциялык банктарга берилген эмес, ал эми бир күндүк кредиттер 93,9 млн сом суммасында берилген.

Отчеттук мезгил ичинде Улуттук банк коммерциялык банктардын 11,7 млрд сом суммасында (-20,7 пайыз) каражаттарын «овернайт» шартында депозитке жайгаштырууну уланткан.

